

मैत्री समूह का राष्ट्रीय यंग जैना अवार्ड इन्दौर में

राजेन्द्र जैन, इन्दौर। शिक्षा के क्षेत्र में विशिष्ट योग्यता प्राप्त करने वाले जैन छात्र छात्राओं के सम्मान के लिए पूज्य आचार्य श्री 108 विद्यासागरजी महाराज के आशीर्वाद एवं पूज्य मुनिश्री क्षमासागरजी महाराज की प्रेरणा से राष्ट्रीय स्तर का यंग जैना अवार्ड इस बार 8 एवं 9 अक्टूबर को इन्दौर के प्रसिद्ध जैन तीर्थक्षेत्र गोम्मटगिरी में आयोजित किया जायेगा। इस गरिमापूर्ण सम्मान समारोह की शुरुआत मुनिश्री क्षमासागरजी की प्रेरणा से सन् 2001 में शिवपुरी में हुई थी। मैत्री समूह एवं यंग जैना अवार्ड से देश के अनेक शहरों में भी सक्रिय सदस्य जुड़े हैं एवं आयोजन में अपनी महत्वपूर्ण भूमिका निभाते हैं। छतरपुर के श्री देवराज जैन एवं श्री प्रदीप चौधरी आयोजन की मूलभूत व्यवस्थाएँ संभालते आ रहे हैं तो डॉ. सुमतिप्रकाश जैन एवं श्री राजेश बड़कुल 2001 से राष्ट्रीय यंग जैना अवार्ड समारोह का संचालन करने का गौरव प्राप्त करते आ रहे हैं।

मैत्री समूह की डॉ. निशा जैन भोपाल के अनुसार 8 अक्टूबर को देश के विभिन्न भागों से आई चयनित प्रतिभाओं का पंजीयन किया जायेगा। इसके बाद विभिन्न सत्रों में प्रतिभाओं के लिए करियर काउंसलिंग तथा व्यक्तित्व विकास पर केन्द्रित विषय विशेषज्ञों के सारगर्भित

व्याख्यान आयोजित होंगे। दूसरे दिन 9 अक्टूबर को विविध आयोजनों के बाद दोपहर 2 बजे से सायं 5 बजे तक प्रतिभाओं के सम्मान का मुख्य समारोह संपन्न होगा। तीसरे दिन 10 अक्टूबर को सभी सम्मानित प्रतिभाओं को भोपाल में चातुर्मासगत पूज्य आचार्य 108 श्री विद्यासागरजी महाराज के दर्शनार्थ ले जाया जायेगा। इस आयोजन में देश भर से प्रतिभाओं की 30 अगस्त 16 तक मिली प्रविष्टियों में से उत्कृष्ट प्रदर्शन करने वाली कोई 200 चयनित एवं सम्मान समारोह में स्वयं उपस्थित हुई प्रतिभाओं का आत्मीय एवं गरिमापूर्व सम्मान किया जायेगा। इन में 100 विद्यार्थी ऐसे हैं जिन्होंने अपनी बोर्ड क्लास में शत प्रतिशत अंक पाए हैं। ज्ञात हो कि 2001 से अब तक यंग जैना अवार्ड में लगभग 11000 से अधिक जैन छात्र छात्राओं को सम्मानित किया जा चुका है।

यंग जैना अवार्ड में सन् 2016 में दसवी कक्षा में 85%, 12वीं कक्षा में साइंस में 80% एवं आर्ट्स व कामर्स में 75% या इससे अधिक अंक पाने वाले मेधावी प्रतिभाओं का सम्मान किया जायेगा। गौरतलब है कि बिना किसी शासकीय सहायता के जैन समुदाय द्वारा देशभर की जैन प्रतिभाओं का सम्मान समारोह अत्यंत प्रबंधकीय कौशल व अनुशासन के साथ आयोजित होता है।

क्षमावाणी पर्व धूमधाम से संपन्न

जबलपुर

जबलपुर, अरविन्द जैन। श्री दिगम्बर गोलालरीय जैन नवयुवक सभा के तत्वावधान में श्री राजकुमार जैन एस.बी.आई. के मुख्य आतिथ्य वीरेन्द्र जैन की अध्यक्षता एवं श्री निर्मलकुमार जैन ज्योत्साचार्य के विशिष्ट आतिथ्य में एन.आर. साहिबा मंगल भवन उखरी रोड़ जबलपुर में क्षमावाणी कार्यक्रम आयोजित किया गया। सर्वप्रथम अतिथियों द्वारा द्वीप प्रज्ज्वलित कर कार्यक्रम का शुभारंभ किया गया। मंगलाचरण श्रीमती रानी जैन, पिकी जैन, रिया एवं रितिका जैन द्वारा किया गया। मुख्य अतिथि का स्वागत अध्यक्ष अरविन्द जैन बाकल, महासचिव डॉ. सुनील जैन द्वारा किया गया। कार्यक्रम अध्यक्ष एवं विशिष्ट अतिथि का स्वागत संस्था के कोषाध्यक्ष श्री आलोक जैन एवं संस्था उपाध्यक्ष श्री अश्विन जैन एवं श्री अशोक जैन 'बाकल' तथा इंजी. सनत जैन द्वारा किया गया। तदुपरांत बच्चों के द्वारा सांस्कृतिक कार्यक्रम नृत्य, भजन, गायन की प्रस्तुति दी गई। इसके बाद प्रश्न मंच श्रीमती निधि जैन, (सुनील तारबाबू) द्वारा कराया गया तथा पुरस्कार वितरण श्रीमती चैनाबाई 'तारबाबू' द्वारा किया गया। कार्यक्रम सुबह नाश्ते के साथ प्रारंभ हुआ अंत में मोक्ष पहली कार्यक्रम का संचालन संस्था अध्यक्ष एवं कोषाध्यक्ष द्वारा किया गया और उसका पुरस्कार वितरण श्री अश्विन जैन एवं श्रीमती उषा जैन द्वारा किया गया। उसके उपरांत द्वितीय चरण में 12वीं, 10वीं और 8 वीं में 80% से अधिक अंक लाने वाले बालक बालिकाओं को अतिथियों द्वारा पुरस्कार वितरित किये गये। दर्शकों द्वारा करतल ध्वनि से बच्चों का मान बढ़ाया गया। अंत में सभी के द्वारा सामूहिक क्षमा एक दूसरे से मांगी गई एवं भोजन ग्रहण किया गया। कार्यक्रम का संचालन श्री अमित जैन द्वारा किया गया। अंत में कार्यक्रम का समापन डॉ. सुनील जैन महासचिव के आभार प्रदर्शन के साथ समाप्ति की घोषणा की गई।

विदिशा

अरविन्द जैन, विदिशा। नगर में स्थित 14 जिनालयों एवं 1008 श्री पार्श्वनाथ जिनालय अरिहंत बिहार कालोनी में पर्वाधिराज पर्यषण दसलक्षण धर्म आचार्य श्री 108 विद्यासागरजी महाराज के सुयोग्य शिष्य 108 श्री स्वभाव सागरजी महाराज एवं 105 ऐलक श्री देवानंदजी महाराज के सानिध्य में सानंद मनाया गया मुनि श्री स्वाभाव सागरजी महाराज द्वारा प्रत्येक धर्म के बारे में प्रतिदिन विस्तार से समझाया गया तत्पश्चात तत्त्वार्थसूत्र की वाचना की गई नगर के सभी जिनालयों में साज संगीत के साथ पूजा अर्चना विधान सम्पन्न किये गये व रात्रि के समय आरती, भक्ति, सांस्कृतिक कार्यक्रमों के आयोजन किये गये जिसमें सभी साधर्मि भाई एवं बहिनों ने अपनी उपस्थिति दर्ज कराई इस अवसर पर सांगानेर से पधारे पण्डितजी के प्रवचन सुबह-शाम जैन बड़ा मंदिर किले अंदर सम्पन्न हुये। अनंत चर्तुदशी को किले अंदर से एक जल यात्रा निकाली

गई व पुनः वहीं आकर श्रीजी का कलशाभिषेक किया गया। दिनांक 17.09.2016 को किले अंदर छोटा मंदिर से क्षमावाणी जूलूस निकाला गया माधवगंज विदिशा श्री जी के अभिषेक किये गये एवं सामूहिक क्षमावाणी का आदान-प्रदान किया गया, जूलूस वापिस किले अंदर में सम्पन्न हुआ। इसी श्रृंखला में दिनांक 25.09.2016 को आचार्य श्री के आशीर्वाद से शीतलधाम में निर्मित हो रहे समवशरण मंदिर में सामूहिक क्षमावाणी कार्यक्रम का आयोजन किया गया। कार्यक्रम में मुख्य अतिथि के रूप में श्री मुनव्वर सलीम, राज्य सभा सदस्य एवं श्री तोरन सिंह दांगी, अध्यक्ष जिला पंचायत विदिशा उपस्थित थे। अतिथिद्वय द्वारा विदिशा में आचार्य श्री के आशीर्वाद से निर्मित हो रही गौशाला आर्थिक सहयोग दिया गया।

अहमदाबाद

संजीव जैन, अहमदाबाद। पर्यषण पर्व में नगर के सभी मंदिरों में आनंदपूर्वक मनाया गया। स्थानीय मंदिरों में समाजजनों ने विभिन्न सांस्कृतिक कार्यक्रम आयोजित किये। नित्य नियम पूजन पाठ के पश्चात प्रवचन माला का आयोजन, संध्या आरती तत्पश्चात सांस्कृतिक कार्यक्रमों में सभी सदस्यों ने बढ़ चढ़कर सहभागिता निभायी। गोलालरीय समाज के सदस्यों ने मंदिरों में अपनी महती भूमिका निभाते हुये जिम्मेदारियों का पूर्ण रूप से निर्वहन किया। गोलालरीय समाज की सामूहिक क्षमावाणी व तपसाधना करने वाले श्रावकों व मेधावी विद्यार्थियों का सम्मान 25 सितम्बर को रखा गया। सम्मान समारोह में समाजजनों ने उत्साहपूर्वक भाग लिया। सर्वप्रथम मंगलाचरण का वाचन कु. श्वेता, कु. आयुषी, कु. स्वाति ने किया। 108 आचार्य श्री विद्यासागरजी महाराज के चित्र का अनावरण कार्यक्रम अध्यक्ष श्री जिनेन्द्रकुमार जैन के साथ श्री दिलीप एच. जैन, श्री अरविंद कपूरचंद, श्री प्रेमचंद रामदयाल, श्री प्रवीणकुमार जिनेन्द्रकुमार, श्री मनोजकुमार, श्री जयकुमार, श्री मुकेश, श्री जिनेन्द्र शिखरचंद, श्री सुनील अयोध्याप्रसाद, श्री राजेन्द्रकुमार, श्री कैलाशचंद, श्री बलदेवप्रसाद, श्री जैकी राजेशकुमार व श्री आर.के. जैन द्वारा किया गया। तत्पश्चात दीप प्रज्ज्वलन श्री जिनेन्द्रकुमार, श्री शैलेशकुमार, श्री राजेन्द्र भजनलाल, श्री सुखनंदन, श्री योगेश कुंदनलाल, श्री राकेशकुमार, श्री मुकेश शीलचंद जैन द्वारा किया गया। पांच व पांच से अधिक तपसाधना करने वाले श्रावकों का सम्मान किया गया जिसकी सभा में उपस्थित समाजजनों ने करतल ध्वनि से अनुमोदना की। कक्षा 10 वी और 12वीं के मेधावी विद्यार्थियों का रजत मेडल प्रदान कर सम्मान किया गया। अंकसूचियों का संकलन आर.के. जैन द्वारा किया गया। संपूर्ण कार्यक्रम का संयोजन व संचालन श्री संजीव जैन ने किया। इस भव्य कार्यक्रम में समाज की युवा शक्ति श्री निलेशकुमार, श्री देवांगकुमार, श्री योगेशकुमार, श्री निलेशकुमार, श्री सुनीलकुमार, श्री सूरजकुमार, श्री दिनेशकुमार, श्री सजनकुमार, श्री संजीवकुमार, श्री सुनीलकुमार, श्री नितेशकुमार, श्री निशांतकुमार एवं श्री सुधीरकुमार जैन का विशेष योगदान रहा।



32 तप साधना करने वाली श्रीमती विमलाबेन ज्ञानचंद जैन की समाजजनों ने भूरि भूरि प्रशंसा की। 10 उपवास करने वाले सर्वश्री तनुजजी, राहुलजी, सौरभजी, सुप्रियाजी, देवेशजी, श्रीमती मोनाजी, शिवमजी, सुश्री रिटा, निशांकजी, श्रीमती कविताजी, श्रीमती रुचिताजी, श्रीमती आरतीजी, आशीषकुमार, सुश्री सुहानी, सुश्री मेधा, श्रीमती सोनलजी, अभयकुमारजी, चिरागजी, श्रीमती राखीजी, लक्की, श्रीमती स्वातीजी, श्रीमती रानी, श्रीमती लक्ष्मीबेन, अक्षयकुमारजी, श्रीमती कुसुमलताजी, श्रीमती विद्याबेन, श्रीमती अनिताजी, चेतनजी, दीपूजी, श्रीमती सुमनबेनजी, श्रीमती भावनाजी, श्रीमती नीतूजी, सुश्री दीप्तिजी, स्वदेशजी, सुश्री शैफाली, सुश्री नैन्सी, सुश्री दयाबेन, श्रीमती सुष्माजी, श्रीमती सलोनीजी, अभयकुमारजी, श्रीमती सरोजबेन, श्रीमती इन्द्राबेन, सुश्री स्वरुपाबेन, सुश्री नम्रता, सुश्री मोनिकाबेन, सुश्री दीपिकाबेन, मनीषकुमारजी, श्रीमती सरिताबेन, श्रीमती रानी, सुश्री आयुषी, 8 उपवास करने वाले श्री समर्थजी व 5 उपवास करने वाले श्री साहिलजी, रितुजी, श्रीमती पूजाजी, सुश्री सोनल, सुश्री रुतबी, सुश्री श्रुति, श्रीमती देव्यानी, सुश्री शशि, अहमैन्द्रजी, सुश्री सुरभी, सुश्री शैली, विनोदकुमारजी, सुश्री सोनिया, श्रीमती सपनाजी, सुश्री दिप्ती, सुश्री श्वेता, विकासजी, मितेशजी, संदीपजी एवं श्रीमती मयूरजी ने किये।